

டிசம்பர் – 26

தேசியச் செய்திகள்

AIM-UNDP Youth Co:Lab முன்னெடுப்பு

- ❖ நிதி ஆயோக் அமைப்பின் அடல் புத்தாக்கத் திட்டம் மற்றும் ஐக்கிய நாடுகள் மேம்பாட்டுத் திட்ட அமைப்பின் இந்தியப் பிரிவு ஆகியவை இணைந்து இளம் தொழில் முனைவோருக்கான 5வது Youth Co:Lab முன்னெடுப்பினை அறிமுகப்படுத்தியுள்ளன.
- ❖ இது ஆசிய பசிபிக் பகுதியில் உள்ள மிகப்பெரிய இளையோர் புத்தாக்க இயக்கமாகும்.
- ❖ இது 2017 ஆம் ஆண்டில் ஐக்கிய நாடுகள் சபையின் மேம்பாட்டுத் திட்ட அமைப்பு (UNDP) மற்றும் சிட்டி அறக்கட்டளை ஆகியவற்றினால் இணைந்து உருவாக்கப்பட்டது.
- ❖ Youth Co:Lab என்ற முன்னெடுப்பானது இன்றுவரை, 28 நாடுகள் மற்றும் பிரதேசங்களில் செயல்படுத்தப்பட்டுள்ளது.
- ❖ இது 2019 ஆம் ஆண்டில் நிதி ஆயோக் அமைப்பின் அடல் புத்தாக்கத் திட்டத்துடன் இணைந்து, ஐக்கிய நாடுகள் மேம்பாட்டுத் திட்ட அமைப்பின் இந்தியப் பிரிவினால் இந்திய நாட்டில் தொடங்கப்பட்டது.



சர்வதேசச் செய்திகள்

ஐக்கிய நாடுகள் சபையின் பெண்களின் நிலை தொடர்பான ஆணையம்

- ❖ ஐக்கிய நாடுகள் சபையின் பெண்களின் நிலை தொடர்பான ஆணையத்தில் (CSW) இருந்து ஈரான் எதிர்பாராத விதமாக வெளியேற்றப்பட்ட நிலையில், இதற்கான ஒரு வாக்கெடுப்பில் இருந்து இந்தியா விலகியது.
- ❖ ஈரான் நாட்டினை அந்தக் குழுவில் இருந்து நீக்குவதற்காக ஐக்கிய நாடுகள் சபையின் பொருளாதார மற்றும் சமூகச் சபையில் அமெரிக்க நாட்டினால் முன்வைக்கப்பட்ட ஒரு முன்மொழிதலுக்கு ஆதரவாக 29 வாக்குகள் கிடைத்தன.
- ❖ 54 உறுப்பினர்களைக் கொண்ட இந்தத் தேர்ந்தெடுக்கப்பட்ட சபையில், இந்த முன்மொழிதலுக்கு எதிராக எட்டு வாக்குகளும், 16 நாடுகள் வாக்களிக்காமல் விலகவும் செய்தன.
- ❖ ஈரான் நாட்டின் அறநெறிக் காவல்துறையினரால் கைது செய்யப்பட்டு உயிரிழந்த 22 வயதான மஹ்சா அமினியின் மரணம் காரணமாக செப்டம்பர் மாதம் முதல் ஈரான்

நாட்டில் போராட்டங்கள் வெடித்து வருகின்றன.

- ❖ ஐக்கிய நாடுகள் சபையின் பெண்களின் நிலை தொடர்பான ஆணையம் ஆனது (CSW) 1946 ஆம் ஆண்டில் நிறுவப்பட்டது.
- ❖ பெண்களின் உரிமைகளை மேம்படுத்துவதற்கும், உலகெங்கிலும் உள்ள பெண்களின் வாழ்க்கையின் உண்மை நிலையினை ஆவணப்படுத்துவதற்கும், பாலினச் சமத்துவம் மற்றும் பெண்களுக்கு அதிகாரமளித்தல் குறித்த உலகளாவியத் தரநிலைகளை வடிவமைக்கச் செய்வதற்கும் இந்த அமைப்பு ஒரு செயற்கருவியாக செயல்படுகிறது.



விண்வெளி ஆய்வுகளுக்கான ஆர்ட்டெமிஸ் உடன்படிக்கை



- ❖ நைஜீரியா மற்றும் ருவாண்டா ஆகிய நாடுகள் ஆர்ட்டெமிஸ் உடன்படிக்கையில் கையெழுத்திட்டுள்ளன.
- ❖ இதன் மூலம் விண்வெளி ஆய்வுகளுக்கான உடன்படிக்கையில் இணைந்த முதல் ஆப்பிரிக்க நாடுகள் என்ற பெருமையை இவை பெற்றுள்ளன.
- ❖ ஆர்ட்டெமிஸ் உடன்படிக்கை என்பது 1967 ஆம் ஆண்டின் வெளிப்புற விண்வெளி ஒப்பந்தத்தின் அடிப்படையிலான ஒரு பிணைப்பு சாரா ஒப்பந்தமாகும்.
- ❖ நிலவு மற்றும் விண்வெளியில், அமைதியான மற்றும் நிலையான ஆய்வுகளை மேற்கொள்வதற்கான அழைப்பு இதுவாகும்.

- ❖ இது எட்டு நாடுகளுடன் இணைந்து அமெரிக்க வெளியுறவுத்துறை மற்றும் நாசா நிறுவனம் ஆகியவற்றினால் 2020 ஆம் ஆண்டில் தொடங்கப்பட்டது.

அறிக்கைகள் மற்றும் குறியீடுகள்

ஹூரூண் நிறுவனத்தின் உலகின் 500 முன்னணி நிறுவனங்களின் தரவரிசை

- ❖ உலகின் மிக மதிப்புமிக்க 20 நிறுவனங்களை இந்தியா கொண்டுள்ளது.
- ❖ உலகின் தலைசிறந்த 500 நிறுவனங்களைக் கொண்ட நாடுகளின் பட்டியலில் இந்தியா ஐந்தாவது இடத்திற்கு முன்னேறியுள்ளது.
- ❖ கடந்த ஆண்டு, இந்தப் பட்டியலில் எட்டு நிறுவனங்கள் இடம் பெற்றதன் மூலம் இதில் இந்தியா 9வது இடத்தைப் பெற்றது.
- ❖ இந்தத் தரவரிசையில் அமெரிக்கா தொடர்ந்து முதலிடத்திலும், சீனா 35 நிறுவனங்களுடன் இரண்டாவது இடத்திலும், ஜப்பான் (28) மற்றும் இங்கிலாந்து (21) ஆகிய நாடுகள் அடுத்தடுத்த இடங்களிலும் உள்ளன.
- ❖ ஹூரூண் ஆராய்ச்சி நிறுவனத்தால் வெளியிடப்பட்ட இந்தப் பட்டியல் ஆனது, உலகின் மிகவும் மதிப்புமிக்க 500 அரசு சாராத நிறுவனங்களின் தொகுப்பாகும்.
- ❖ இந்திய அளவிலான தரவரிசையில், ரிலையன்ஸ் இண்டஸ்ட்ரீஸ் நிறுவனமானது முதலிடத்தைப் பெற்றுள்ளதோடு, இது உலகளவில் 34வது இடத்தையும் பெற்றுள்ளது.
- ❖ அதைத் தொடர்ந்து டாடா ஆலோசனை சேவை வழங்கீட்டு நிறுவனம் மற்றும் HDFC வங்கி ஆகியவை இடம் பெற்றுள்ளன.
- ❖ உலகளவில், உலகின் மிகவும் மதிப்புமிக்க நிறுவனம் என்ற இடத்தை ஆப்பிள் நிறுவனம் தக்க வைத்துக் கொண்டது.
- ❖ ஹூரூண் நிறுவனத்தின் உலகின் 500 முன்னணி நிறுவனங்களின் தரவரிசையில் இடம் பெற்றுள்ள 50 சதவீத நிறுவனங்கள் அல்லது 250 நிறுவனங்கள் இந்தியாவில் வணிகம் மேற்கொள்கின்றன.



சமூக முன்னேற்றக் குறியீடு 2022

- ❖ இந்திய மாநிலங்கள் மற்றும் மாவட்டங்களுக்கான சமூக முன்னேற்றக் குறியீடானது பிரதமருக்கான பொருளாதார ஆலோசனைக் குழுவினால் வெளியிடப்பட்டது.
- ❖ இந்தப் பட்டியலில் அதிக மதிப்பெண் பெற்று புதுச்சேரி (65.99) முதலிடம் பிடித்தது.

- ❖ அசாம், ஜார்க்கண்ட் மற்றும் பீகார் ஆகிய மாநிலங்கள் இந்தியாவில் குறைந்த மதிப்பெண் பெற்றுள்ளன.
- ❖ கோவா, புதுச்சேரி, இலட்சத்தீவு மற்றும் சண்டிகர் ஆகியவை அடிப்படை மனிதத் தேவைகளில் முன்னணியில் உள்ள நான்கு மாநிலங்கள் ஆகும்.
- ❖ மிசோரம், இமாச்சலப் பிரதேசம், லடாக் மற்றும் கோவா ஆகியவை நல்வாழ்வுக்கான அடித்தள உருவாக்கத்தில் சிறப்பாகச் செயல்படும் மாநிலங்களாக உருவெடுத்து உள்ளன.
- ❖ மிசோரம், நாகாலாந்து மற்றும் மேகாலயா ஆகியவை சுற்றுச்சூழல் தரத்தில் முன்னணியில் உள்ள முதல் மூன்று மாநிலங்களாகும்.
- ❖ தமிழ்நாடு மாநிலமானது வாய்ப்பு என்ற கூறில் அதிகபட்ச மதிப்பெண்ணைப் பெற்று உள்ளது.
- ❖ ஐஸ்வால் (மிசோரம்), சோலன் (இமாச்சலப் பிரதேசம்) மற்றும் சிம்லா (இமாச்சலப் பிரதேசம்) ஆகியவை சிறந்த செயல்திறன் கொண்ட முதல் மூன்று மாவட்டங்களாக உருவெடுத்துள்ளன.

| UTs EMERGE AS TOP PERFORMERS | | | |
|------------------------------|-------------|-------|--------------------------|
| Rank | State/ UTs | Score | |
| 1 | Puducherry | 65.99 | 6 Tamil Nadu 63.33 |
| 2 | Lakshadweep | 65.89 | 7 Himachal Pradesh 63.28 |
| 3 | Goa | 65.53 | 8 Chandigarh 62.37 |
| 4 | Sikkim | 65.1 | 9 Kerala 62.05 |
| 5 | Mizoram | 64.19 | 10 Jammu & Kashmir 60.76 |

Source: Social Progress Index

மாநிலச் செய்திகள்

வடகிழக்கு சபையின் 50வது ஆண்டு நிறைவு கொண்டாட்டம்




- ❖ வடகிழக்கு சபையின் பொன்விழாக் கொண்டாட்டமானது ஷில்லாங் நகரில் நடைபெற்றது.

- ❖ வடகிழக்கு சபை என்பது வடகிழக்குப் பிராந்தியத்தின் பொருளாதார மற்றும் சமூக மேம்பாட்டிற்கான முதன்மை நிர்வாக அமைப்பாகும்.
- ❖ இது அருணாச்சலப் பிரதேசம், அசாம், மணிப்பூர், மேகாலயா, மிசோரம், நாகாலாந்து, சிக்கிம் மற்றும் திரிபுரா ஆகிய எட்டு மாநிலங்களைக் கொண்டுள்ளது.
- ❖ வடகிழக்கு சபையானது 1971 ஆம் ஆண்டில் ஒரு பாராளுமன்றச் சட்டத்தின் மூலம் உருவாக்கப்பட்டது.
- ❖ இருப்பினும், இது 1972 ஆம் ஆண்டு நவம்பர் 07 ஆம் தேதியன்று அதிகாரப்பூர்வமாகத் தொடங்கப் பட்டது.

பிரபலமானவர்கள், விருதுகள் மற்றும் நிகழ்வுகள்

சாகித்ய அகாடமி விருது 2022



- ❖ முன்னாள் இந்திய ஆட்சிப் பணி அதிகாரி M. ராஜேந்திரன் எழுதிய வரலாற்று நாவலான காலா பாணி (கருப்பு நீர்) என்ற புத்தகமானது 2022 ஆம் ஆண்டிற்கான சாகித்ய அகாடமி விருதினை வென்றுள்ளது.
- ❖ சிவகங்கையை ஆண்ட வேங்கை பெரிய உடையண்ண தேவர், காளையார்கோயில் போருக்குப் பிறகு ஆட்சி செய்த சின்ன மருதுவின் மகன் துரைசாமி ஆகியோர் உட்பட 72 பேர் தோல்வியடைந்து நாடு கடத்தப்பட்டதை இப்புத்தகம் சித்தரிக்கிறது.
- ❖ ஆங்கிலேயர்களுக்கும் மருது சகோதரர்களுக்கும் இடையே நடைபெற்ற இந்தப் போரானது காளையார்கோயில் பகுதியில் உள்ள காடுகளில் 1801 ஆம் ஆண்டில் ஆறு மாதங்கள் வரை நடைபெற்றது.
- ❖ இந்தப் போரில் ஏற்பட்ட தோல்விக்குப் பிறகு, மருது சகோதரர்கள் 1801 ஆம் ஆண்டு அக்டோபர் 24 ஆம் தேதியன்று தென் தமிழ்நாட்டில் அமைந்த திருப்பத்தூரில் தூக்கிலிடப் பட்டனர்.
- ❖ கப்பலில் ஏற்றப்பட்ட 72 பேரின் நாடு கடத்தல் பயணமானது 1802 ஆம் ஆண்டு பிப்ரவரி 11 ஆம் தேதியன்று தொடங்கிய நிலையில், அவர்கள் 62 நாட்களுக்குப் பிறகு பிளாங் பகுதியினை அடைந்தனர்.
- ❖ பெரிய உதயண்ண தேவர் மற்றவர்களிடமிருந்துப் பிரிக்கப்பட்டு சுமத்ரா தீவிற்கு

அனுப்பப் பட்டு அங்கு அவர் நான்கு மாதங்கள் மட்டுமே வாழ்ந்தார்.

- ❖ 1820 ஆம் ஆண்டில் துரைசாமி உட்பட 11 பேர் இந்திய நாட்டிற்குத் திரும்பினார்கள்.


சாகித்ய அகாடமி சிறந்த மொழிப்பெயர்ப்பு விருது

- ❖ மொழிப் பெயர்ப்பிற்கான பரிசானது 'பூனாச்சி' அல்லது கருப்பு ஆட்டின் கதை என்ற புத்தகத்திற்கு வழங்கப்பட்டது.
- ❖ இது தமிழ் எழுத்தாளர் பெருமாள் முருகனால் எழுதப்பட்ட நிலையில், N. கல்யாண் ராமன் என்பவர் இப்புத்தகத்தினை ஆங்கிலத்தில் மொழிபெயர்த்துள்ளார்.
- ❖ K.நல்லதம்பி என்பவரால் மொழிபெயர்க்கப்பட்ட, 'யாட் வஷேம்' என்ற கன்னட புனைக் கதையின் தமிழ் மொழிப் பெயர்ப்புப் புத்தகத்திற்கும் விருது வழங்கப்பட்டது.



முக்கிய தினங்கள்

இந்திய தேசிய விவசாயிகள் தினம் - டிசம்பர் 23



- ❖ நாட்டின் சமூகப் பொருளாதார மேம்பாட்டிற்கு விவசாயிகள் ஆற்றும் பங்களிப்புகள் பற்றிய விழிப்புணர்வைப் பரப்புவதை இந்தத் தினம் நோக்கமாகக் கொண்டுள்ளது.
- ❖ இந்தியாவின் ஐந்தாவது பிரதமரான செளத்ரி சரண் சிங் அவர்களின் பிறந்தநாளை

நினைவு கூரும் வகையில் இந்தத் தினமானது தேர்ந்தெடுக்கப்பட்டது.

- ❖ விவசாயிகளின் மேம்பாட்டிற்காக வேண்டி பல்வேறு திட்டங்களை அறிமுகப்படுத்திச் செயல்படுத்திய அவர், நம் நாட்டின் விவசாயிகள் எதிர்கொள்ளும் பிரச்சனைகளை எடுத்துரைத்து அதற்கானத் தீர்வையும் அளித்து அதில் பல புத்தகங்களை எழுதினார்.
- ❖ சரண் சிங் அவர்களின் பிறந்த நாளைக் கொண்டாடும் வகையில், அரசாங்கம் 2001 ஆம் ஆண்டில் கிசான் திவாஸ் தினத்தினைக் கொண்டாடியது.

தேசிய நுகர்வோர் உரிமைகள் தினம் - டிசம்பர் 24

- ❖ 1986 ஆம் ஆண்டில், நாடாளுமன்றத்தின் இரு அவைகளாலும் நுகர்வோர் பாதுகாப்பு மசோதாவானது நிறைவேற்றப்பட்டது.
- ❖ இந்த மசோதா 1986 ஆம் ஆண்டு டிசம்பர் 24 ஆம் தேதியன்று குடியரசுத் தலைவரின் ஒப்புதலைப் பெற்று அமலுக்கு வந்தது.
- ❖ இந்த நாளின் முக்கியத்துவத்தை நினைவு கூறும் வகையில் டிசம்பர் 24 ஆம் தேதி என்பது தேசிய நுகர்வோர் தினமாகக் கொண்டாடப்படுகிறது.
- ❖ இந்தச் சட்டத்தினை மேலும் மேம்படுத்துவதற்காக வேண்டி 1991, 1993 மற்றும் 2002 ஆம் ஆண்டுகளில் நுகர்வோர் பாதுகாப்புச் சட்டத்தில் மேலும் பல திருத்தங்கள் செய்யப் பட்டன.
- ❖ 2019 ஆம் ஆண்டு ஆகஸ்ட் மாதத்தில், 1986 ஆம் ஆண்டு நுகர்வோர் பாதுகாப்புச் சட்டத்திற்கு மாற்றாக, 2019 ஆம் ஆண்டு நுகர்வோர் பாதுகாப்புச் சட்டத்தினை இந்திய நாடாளுமன்றம் நிறைவேற்றியது.
- ❖ 2019 ஆம் ஆண்டு நுகர்வோர் பாதுகாப்புச் சட்டமானது 2020 ஆம் ஆண்டு ஜூலை மாதத்தில் அமலுக்கு வந்தது.

